



ඉඩම් කොමසාරිස් ජනරාල් දෙපාර්තමේන්තුව

காணி ஆணையாளர்நாயகத்தின்திணைக்களம்

LAND COMMISSIONER GENERAL'S DEPARTMENT

'මහලු මැදුර' ඉඩම් මහලේකම් කාර්යාලය,

1200/6, රජමල්වත්ත පාර, බත්තරමුල්ල.

1200/6, ரஜமல்வத்தவதி, பத்தரமுல்ல.

1200/6, Rajamalwatta Road, Battaramulla.

මගේ අංකය
எனது இல
MY NO

ඔබේ අංකය
உமது இல
YOUR NO

දිනය
திகதி
DATE

2018.10.

වෙබ් අඩවිය - වෙබ් ලිපිනය - Web Address - www.landcomdepi.gov.lk

විද්‍යුත් තැපෑල - විද්‍යුත් ලිපිනය - E-mail - landcomdepi@gov.lk

ව්‍යුලේඛ අංක : 2018/03

සියලුම පළාත් ඉඩම් කොමසාරිස්

සියලුම ප්‍රාදේශීය ලේකම්වරුන්

ආර්කර් පළාත් නියෝජ්‍ය/ සහකාර ඉඩම් කොමසාරිස්වරුන්

රජයේ ඉඩම් සඳහා දීමනාපත්‍ර නිකුත් කිරීමේ කඩිනම් වැඩසටහන

ජනතාවගේ ඉඩම් හිමිකම් තහවුරු කිරීමේ ජාතික ප්‍රතිපත්තියට අනුව ඉඩම් සංවර්ධන ආඥා පනත යටතේ රජයේ ඉඩම් කැබලි මිලියන 1.1ක් සඳහා දීමනාපත්‍ර නිකුත් කිරීමට රජය ඉලක්ක ගතකර තිබේ. මෙම වැඩසටහන 2018-2020 දක්වා ක්‍රියාත්මක වීමට නියමිතය. එහි පළමු අදියර 2018 ජූලි මාසයේ සිට 2018 දෙසැම්බර් මස දක්වා ඉඩම් කොමසාරිස් ජනරාල් දෙපාර්තමේන්තුව හා මිනින්දෝරු දෙපාර්තමේන්තුව අතර ඒකාබද්ධ ප්‍රවේශයක් ලෙස සිදු කිරීම සඳහා අමප/18/1377/805/034 හා 2018.07.10 දිනැතිව අමාත්‍ය මණ්ඩල අනුමැතිය ලැබී තිබේ. ඒ අනුව 2018 වර්ෂයේ අවසන් අර්ධ භාගයේදී 24,000ක් වූ බලපත්‍ර හිමියන් සඳහා දීමනාපත්‍ර 24,000ක් නිකුත් කිරීමට නියමිතව ඇත.

මාස හයක කාල සීමාවක් තුළ දීමනාපත්‍ර 24,000ක් නිකුත් කිරීමේ අභියෝගයට මුහුණදීම සඳහා මිනින්දෝරු දෙපාර්තමේන්තුව සමඟ ඒකාබද්ධව ක්ෂේත්‍රයේ පවතින ගැටලු කඩිනමින් හඳුනා ගැනීමත්, එම ගැටළු සඳහා කඩිනම් පිළියම් යෙදීමත් කළ යුතුය. ඒ අනුව ඉඩම් මැනුම් කරන අවස්ථාවේදීම ක්ෂේත්‍ර නිලධාරීන්ගේ සහභාගීත්වයෙන් ක්ෂේත්‍රයේ පවතින ගැටලු හඳුනා ගැනීම මෙම වැඩසටහනේ අරමුණ වේ. මෙහි නියමු ව්‍යාපෘතිය ශාල්‍ය දිස්ත්‍රික්කයේ ඇල්පිටිය ප්‍රාදේශීය ලේකම් කොමසාරිස්වරුන්ගේ නියෝජ්‍යත්වයෙන් ගෙන ක්‍රියාත්මක කරනු ලැබේ. එම නිසාදී පරීක්ෂාව තුළින් හඳුනාගත් ක්ෂේත්‍රයේ පවතින ගැටලුවලට විසඳුම් ලබාදීමෙන් මෙම වැඩසටහන කඩිනමින් ක්‍රියාත්මක කිරීම සඳහා අවශ්‍ය උපදෙස් හා මහපෙන්වීම් ලබාදීම මෙම ව්‍යුලේඛය නිකුත් කිරීමේ අරමුණ වේ.

මෙම වැඩසටහන ක්‍රියාත්මක කිරීමේදී පවත්නා තීක් රීතිවලට හා මෙම ව්‍යුලේඛය මගින් ලබාදෙන උපදෙස් හා මහපෙන්වීම්වලට අනුගත වෙමින් පවතින සම්පත් ප්‍රශස්ථ ලෙස උපයෝජනය කරමින් හා මනා සම්බන්ධීකරණයකින් යුතුව උපරිම ඵලදායිතාවයක් ළඟාකර ගැනීම සඳහා ක්‍රියා කිරීම් සියලුම පළාත් ඉඩම් කොමසාරිස්වරුන්ගේ හා ප්‍රාදේශීය ලේකම්වරුන්ගේ වගකීම වේ. මෙහි අභියෝගගත ඉලක්කයට සාර්ථකව මුහුණදීම සඳහා සියලුම සම්බන්ධිත ආයතන සම්බන්ධීකරණය කිරීමට අපේක්ෂා කරන අතර එහිදී දිස්ත්‍රික් මට්ටමේ ප්‍රගති සමාලෝචනා හා පසු විපරම් කටයුතු සියලුම දිස්ත්‍රික් ලේකම්වරුන් මගින්ද, පළාත් මට්ටමේ ප්‍රගති සමාලෝචනා හා පසු විපරම් කටයුතු සියලුම පළාත් ඉඩම් කොමසාරිස්වරු මගින්ද, සිදු කිරීමට අපේක්ෂා කෙරේ.

අංක	සාලය	දිනය	අංක I	අංක II
-----	------	------	-------	--------

1. ඉඩම් නොමැති පුද්ගලයන් සහ අවිධිමත් ලෙස ඉඩම් පරිහරණය කරන පුද්ගලයන් ලියාපදිංචි කිරීම.

හැම ප්‍රාදේශීය ලේකම් කොමසාරිස් සැබෑ ලෙසම ඉඩම් නොමැති පුද්ගලයන් සහ අවිධිමත් ඉඩම් පරිහරණය කරන පුද්ගලයන් ලියාපදිංචි කිරීමට පියවරගත යුතුය. ඒ අනුව ඉඩම් නොමැති පුද්ගලයන් ලියාපදිංචි කිරීම සඳහා වූ පුවත්පත් නිවේදනය ඉඩම් කොමසාරිස් ජනරාල්/ පළාත් ඉඩම් කොමසාරිස් මඟින් සිදු කරන අතර නිශ්චිත කාල පරාසයක් නොමැතිව වසරේ ඕනෑම කාලයකදී ඉදිරිපත් වූ පුද්ගලයෙකු ඉඩම් නොමැති පුද්ගලයන්ගේ ලේඛණයෙහි ලියාපදිංචි කර ගැනීමට පියවර ගත යුතුය. අයදුම්පත් පරීක්ෂාවෙන් හා ක්ෂේත්‍ර පරීක්ෂාවෙන් අනතුරුව අයදුම්කරුවන් ඉ.කො. 157 ලේඛනයට අනුව කර ගැනීමට කටයුතු කරන්න.

එහිදී නව ඉඩම් ඉල්ලුම්කරුවන් හා අවිධිමත් ලෙස ඉඩම් භුක්ති විඳින පුද්ගලයන් වෙත වෙනම අදාළ කිරීමට පියවර ගැනීමෙන් ඉඩම් කවචේරි ක්‍රියාවලිය වඩාත් කාර්යක්ෂමව සිදු කළ හැකිය. මෙම අවශ්‍යතා යටතේ අවිධිමත් ලෙස ඉඩම් භුක්ති විඳින්නන්ගේ ඉඩම් කැබලිද උපරිම සීමාවන්ට යටත්ව කිරීම හා එම කැබලිද ඇතුළත්ව ව්‍යවස්ථාපිත පිඹුරක් සකස් වන බැවින් අවිධිමත්ව ඉඩම් භුක්ති විඳින පුද්ගලයන් කඩිනමින් ඉඩම් කවචේරි වැඩසටහනක් මඟින් විධිමත් කේරා ගැනීමකට ලක්කර ගනු ලබාදීමට පියවර ගත යුතුය. එහිදී සිදුවන අනවශ්‍ය ප්‍රමාදයන් වළක්වා ගැනීමට ක්‍රියා කිරීම ප්‍රාදේශීය ලේකම්වරුන්ගේ වගකීම වේ.

2. බලපත්‍රයේ සඳහන් ඉඩම් ප්‍රමාණයට වඩා වැඩිපුර භුක්ති විඳින ප්‍රමාණයන් නියමානුකූල කිරීම.

මෙහිදී මාගේ 2013/2 චක්‍රලේඛයේ හා 2014/9 චක්‍රලේඛවල ප්‍රතිපාදන අනුව කටයුතු කළ යුතු බලපත්‍රයේ සඳහන් ප්‍රමාණයට වඩා භුක්ති විඳින ප්‍රමාණය 10% කට වැඩි වුවද, එම වැඩි වන ප්‍රමාණය සාලන ආයතනයේ අවම බෙදුම් සීමාවට අඩු නම් එම මුළු ප්‍රමාණයට රේඛා විත්‍රයක් ලබාගෙන ආශ්‍රිතව ලබාදිය හැකිය. බලපත්‍රයේ ප්‍රමාණයට වඩා මෙම පුද්ගලයන් විසින් ඉඩම් සංවර්ධනය කර ගනු ලබන භුක්ති විඳින විට භුක්තිකරුවන් ඉවත් කිරීම හා භුක්තිකරුගේ පවුලෙන් බාහිර පුද්ගලයන් වෙත ප්‍රායෝගික දුෂ්කර අවස්ථාවලදී පවරන නීති රීති වලට අනුකූලව ඉඩම් ලබාදීමට හැකි පරිදි පරිගණක ගත යුතුය.

- (අ) එම වැඩිවන ප්‍රමාණය පළාත් සාලන ආයතනයේ අවම බෙදුම් සීමාව ඉක්මවා යන අවස්ථාවලදී පවුල් ඒකකයට ලබාදිය හැකි උපරිම සීමාවන්ට යටත්ව එම වැඩිවන ප්‍රමාණය සඳහා ඉඩම් කවචේරි ක්‍රියාවලිය මඟින් භුක්තිකරු වෙත බලපත්‍ර ලබාදීම.
- (ආ) එසේ ලබාදීමෙන් පසුවද නවදුරටත් සංවර්ධනය කර භුක්ති විඳින ඉඩම් ප්‍රමාණයක් වේ නම්, භුක්තිකරුගේ පවුලේ විවාහක දරුවන් වෙත සුදුසුකම් පරීක්ෂා කර බලා උපරිම සීමාවන්ට යටත්ව, ඉඩම් කවචේරි මඟින් ලබාදීම.
- (ඇ) තවදුරටත් භුක්ති විඳින අතිරික්ත ඉඩම් ප්‍රමාණයක් වේ නම්, ඉල්ලුම්කරු ගොවිපාත්තික අයෙකු වුවද, ඉඩම් සංවර්ධන ආඥා පනත යටතේ බලපත්‍ර ලබාදීමට හැකියාවක් නොමැති අතර භුක්තිකරු එකඟ වන්නේ නම්, රජයේ ඉඩම් ආඥා පනත යටතේ කෘෂිකාර්මික හෝ වාණිජ පදනමින් දිරිසකාලීන බදු ලබා දීම.

ඉඩම් මැනුම් කිරීමේදී ක්ෂේත්‍රයේ ඇතිවිය හැකි ගැටලු අවම කර ගැනීම සඳහා මේ පිළිබඳව ඉඩම් භුක්ති විදින්නන් දැනුවත් කිරීමට පියවර ගන්න. මුළු දිවයින පුරාම එකම ක්‍රමවේදයකට කටයුතු කළ යුතු බැවින් මෙම උපදෙස් පරිදි කටයුතු කිරීම අනිවාර්ය වේ.

3. අවිධිමත් ලෙස ඉඩම් භුක්ති විදින පුද්ගලයන් කඩිනම් වැඩසටහනට ඇතුළත්කර ගැනීම.

අවිධිමත් ලෙස ඉඩම් භුක්ති විදින පුද්ගලයන් කඩිනමින් ඉඩම් කවච්චි සඳහා යොමුකර පවතින නීති විනිවලට අනුකූලව බලපත්‍ර ලබාදීමට පියවර ගත යුතුය.

කෙසේවුවද, අවිධිමත්ව ඉඩම් භුක්ති විදිමින් සංවර්ධනය කර ඇති පමණින් එම පුද්ගලයන් විධිමත් ඉඩම්ලාභීන් බවට පත් කිරීම නොකළ යුතු බව අවධාරණය කරමි. රජයේ ඉඩමක් ලැබීමට සුදුසු පුද්ගලයන් සමාජයක් දැනටමත් හඳුන්වා දී ඇති එක්රලේඛයේ උපරිම සීමාවන්ට යටත්ව විධිමත් තෝරා ගැනීමකට ලක් කිරීමට වගබලාගත යුතු අතර රක්ෂිත හෝ කිසියෙක් බැහැර කළ නොහැකි රජයේ ඉඩම් අනවසරයෙන් භුක්ති විදින පුද්ගලයන් නියමානුකූල කිරීමට කටයුතු නොකළ යුතු බව අවධාරණය කරමි.

ඉහත සඳහන් කළ ක්‍රමවේදය හඳුන්වාදීමේ අරමුණ වන්නේ මෙම කඩිනම් වැඩසටහනින් ප්‍රතිලාභ භුක්තයන් මහජනතාවට හිමිකර දීම වනා අවිධිමත්ව රජයේ ඉඩම් අල්ලා ගැනීම ප්‍රවර්ධනය කිරීමක් නොවේ. සංවිධානාත්මකව සහ පුද්ගලයන් විසින් රජයේ ඉඩම් අනවසරයෙන් අල්ලා ගැනීම වළක්වාලීම සඳහා පියවරගත යුතුය. එහිදී ග්‍රාමී නිලධාරී මගින් දෙසතියකට වරක් ආ.ඒ.ආ. රථ ආකෘතිය මගින් අනවසර අල්ලා ගැනීම් පිළිබඳ වාර්තාව ලබා ගැනීමට ප්‍රාදේශීය ලේකම්වරුන් පියවරගත යුතු අතර ඒ අනුව අනවසරකරුවන් ඉවත් කිරීමට කඩිනමින් කටයුතු කළ යුතුය.

4. දත්ත පද්ධතියක් සැකසීම.

මෙම කඩිනම් වැඩසටහන යටතේ සකස් කරනු ලබන දීමනාපත්‍ර වලට අදාළ දත්තවලට පහසුවෙන් ප්‍රවේශ වීමත්, දත්තවල නිවැරදි හා විශ්වාසනීයභාවය තහවුරු කිරීමත්, දීමනාපත්‍ර ලබාදීම කඩිනමින් හා නිවැරදිව කළ යුතු බැවින් ආයතන හරහා ලිපි ගනුදෙනු වීමේ අනවශ්‍යය ප්‍රමාදය අවමකර ගැනීමත්, වැඩසටහනේ සාර්ථකත්වය සඳහා අත්‍යවශ්‍යය වේ. එබැවින් රජයේ ඉඩම් තොරතුරු හා කළමනාකරණ පද්ධතිය (e-Slms) මගින් දීමනාපත්‍ර එවීම සඳහා හැකි සෑම අවස්ථාවකදීම පියවරගත යුතු බව අවධාරණය කරමි.

5. පසු විපරම් හා ප්‍රගති සමාලෝචන කටයුතු.

දීමනාපත්‍ර ලබාදීමේ කඩිනම් වැඩසටහනේ ප්‍රගතිය මේ සමඟ අමුණා ඇති ඇමුණුම 1 අනුව ප්‍රාදේශීය ලේකම් විසින් මාසිකව දිස්ත්‍රික් ලේකම්ට පිටපත් සහිතව පළාත් ඉඩම් කොමසාරිස්/ නියෝජ්‍ය ඉඩම් කොමසාරිස් මගින් මා වේත එවිය යුතුය. පළාත් ඉඩම් කොමසාරිස්වරුන් සමඟ පවත්වන ප්‍රගති සමාලෝචන රැස්වීම් වලදී ප්‍රාදේශීය ලේකම් කොට්ඨාශ මට්ටමින් ප්‍රගතිය සමාලෝචනය කිරීමට නියමිතය. සෑම මසකම මුල් සතිය ඇතුළත පෙර මාසයේ ප්‍රගතිය මා වේත වාර්තා කළ යුතුය. ඉඩම් කොමසාරිස් ජනරාල් දෙපාර්තමේන්තුවේ දත්ත පද්ධතිය හා ප්‍රාදේශීය ලේකම් විසින් ලබාදෙන ප්‍රගතිය සන්සන්දනාත්මකව ඇගයීමට නියමිත බැවින් නිවැරදි තොරතුරු ලබාදීම ප්‍රාදේශීය ලේකම්වරුන්ගේ වගකීම වේ.

මෙම වක්‍රලේඛයේ උපදෙස් දීමනාපත්‍ර සකස් කිරීමේ කඩිනම් වැඩසටහන සඳහා නිකුත් කරනු ලබන අතර වැඩසටහන සාර්ථකකර ගැනීම සඳහා කාර්යක්ෂමව ඒකාබද්ධව කටයුතු කරන ලෙස ඉල්ලා සිටිමි. වැඩසටහන ක්‍රියාත්මක කිරීමේදී යම් ගැටලුකාරී තත්ත්වයක් වේ නම් මා වෙතින් සඳහන් ලබා ගන්නා ලෙසද, තවදුරටත් දන්වා සිටිමි.


 ආර්.එම්.සී.එම්. හේරත්
 ඉඩම් කොමසාරිස් ජනරාල්

අංශ :

- 1. ලේකම්, ජනාධිපති කාර්යාලය
- 2. ලේකම්, අග්‍රාමාත්‍ය කාර්යාලය
- 3. ලේකම්, ඉඩම් හා පාර්ලිමේන්තු ප්‍රතිසංස්කරණ අමාත්‍යාංශය
- 4. සියලුම දිස්ත්‍රික් ලේකම්වරු
- 5. මැනුම්පති, මිනින්දෝරු දෙපාර්තමේන්තුව
- 6. අධ්‍යක්ෂ ජනරාල්, මහවැලි සංවර්ධන හා පරිසර අමාත්‍යාංශය

- කරු. දැ.ගැ.ස. සහ අ.ක.ස.

රජයේ ඉඩම් සඳහා දීමනාපත්‍ර නිකුත් කිරීමේ කඩිනම් වැඩසටහන

දිස්ත්‍රික්කය :

ප්‍රාදේශීය ලේකම් කොට්ඨාශය :

..... දිනට ප්‍රගතිය

1 2018.....01 දිනට අත ඇති රේඛා විත්‍ර ප්‍රමාණය	2 මාසය තුළ ලද රේඛා විත්‍ර ප්‍රමාණය	3 සකස් කළ දීමනාපත්‍ර ප්‍රමාණය	4 පළාත් ඉඩම් කොමසාරිස්/ නියෝජ්‍ය ඉඩම් කොමසාරිස් වෙත යොමු කළ දීමනාපත්‍ර ප්‍රමාණය	5 අත ඉතිරි රේඛා විත්‍ර ප්‍රමාණය

❖ ඉහත 5 හි සඳහන් රේඛා විත්‍ර අතුරින් දීමනාපත්‍ර සකස් කළ හැකි රේඛා විත්‍ර ප්‍රමාණය කොපමණද?

❖ දීමනාපත්‍ර සකස් කළ නොහැකි දීමනාපත්‍ර ප්‍රමාණය හා ඒ සඳහා හේතු සඳහන් කරන්න.

1.
2.
3.
4.
5.

.....
ප්‍රාදේශීය ලේකම්

පිටපත් :

1. දිස්ත්‍රික් ලේකම්, දිස්ත්‍රික්කය
2. පළාත් ඉඩම් කොමසාරිස්, පළාත